



גאווערנאר קעטי האקול

אויף תיכף ארויסצוגעבן: 11/30/2021

גאווערנער האקול אנאנסירט אז קאנסטרוקציע פון נייע לאגווארדיע לופטפעלד ברעכט רעקארד מיט 2 ביליאן דאלאר אין קאנטראקטן געמאכט מיט ביזנעסער אין אייגנטום פון מינאריטעטן און פרויען

זייענדיג גרעסטע אנטיילנעמונג דורך MWBE פירמעס אין סיי וועלכע פובליק-פריוואטע שותפות אין היסטאריע פון ניו יארק סטעיט

קאנטראקטן מיט לאקאלע, קווינס-באזירטע ביזנעסער פאר א סך הכל פון 775 מיליאן דאלאר

גאווערנער קעטי האקול האט היינט אנאנסירט א היסטארישע עררייכונג אין די טראנספארמאציע פון א גענצליך נייע לאגווארדיע לופטפעלד (LaGuardia Airport, LGA), וואו א רעקארד-ברעכנדע 2 ביליאן דאלאר אין קאנטראקטן זענען געמאכט געווארן ביז יעצט מיט ביזנעס פירמעס אין די אייגנטום פון מינאריטעטן און פרויען (Minority- and Women-Owned Business Enterprises, MWBE), זייענדיג די גרעסטע אנטיילנעמונג דורך MWBE פירמעס אין סיי וועלכע פובליק-פריוואטע בשותפות'דיגע פראיעקט אין די היסטאריע פון ניו יארק סטעיט. דער איבערבויאונג פראיעקט האט אויך דעמאנסטרירט א באדייטנדע קאנצעטרירונג צו ארבעטן מיט לאקאלע קאנטראקטארס; ביז היינט זענען 775 מיליאן דאלאר אין קאנטראקטן געמאכט געווארן מיט קווינס-באזירטע לאקאלע ביזנעס פירמעס. די אנאנס איז געמאכט געווארן ביי די קאמיוניטי אפיס פון דעם לאגווארדיע איבערבויאונג פראיעקט וועלכע געפונט זיך אויף אסטאריע בולעוואַרד אין איסט עלמהירסט, וואו ליוטענאנט גאווערנער ברייען בענדזשאמען האט זיך געטראפן מיט די פארט אויטאריטעט פון ניו יארק און מיט ניו דזשערסי עקזעקיוטיוו דירעקטאר ריק קאטאן און אנדערע מיטגלידער פון די לופטפעלד קאמיוניטי.

"די היינטיגע עררייכונג איז גאר באדייטנד אזוי ווי מיר ארבעטן פאר א מער אינקלוסיווע און יושר'דיגע עקאנאמישע ערהוילונג, און עס האלט זיך צו אונזער לאנד'ס פירנדע ציהל צו פארמערן אנטיילנעמונג פון ביזנעס פירמעס אין אייגנטום פון מינאריטעטן און פרויען אין פובליק קאנטראקטן מיט 30 פראצענט", **האט גאווערנער האקול געזאגט.** "איך לויב אויס די פארט אויטאריטעט (Port Authority) פאר איר איבערגעגעבנקייט צו אראפזארגן מויערן און אויסגלייכן די געלעגנהייטן פאר יעדן כדי ביזנעסער אין אייגנטום פון מינאריטעטן און פרויען זאלן האבן צוטריט צו איינס פון די לאנד'ס גרעסטע אינפראסטראקטור פראיעקטן ביי לאגווארדיע לופטפעלד. אלץ איינס פון די לאנד'ס גרעסטע טראנספארטאציע אגענטורן, דעמאנסטרירט די פארט אויטאריטעט וואס עס קען געטוהן ווערן צו פארמערן די גלייכקייט אין אונזער געזעלשאפט און זיכער מאכן אז די עקאנאמישע בענעפיטן פון גרויסע אינפראסטראקטור פראיעקטן קומען אן צו אלע פון אונזערע קאמיוניטיס."

ליוטענאנט גאווערנער ברייען בענדזשאמען האט געזאגט, "אזוי ווי מיר זעצן פאר צו בויען א גענצליך נייע לאגווארדיע לופטפעלד וואס פאסט זיך פאר ניו יארקער, זענען מיר אויך אנטשלאסן צו זיכער מאכן אז די געלעגנהייטן וואס די היסטארישע פראיעקט טרייבט אויף קומען אן צו אלע קאמיוניטיס. די היינטיגע אנאנס איז אן עדות צו אונזער איבערגעגעבנקייט צו שאפן א מער גלייכע

און יושר'דיגע עקאנאמיע פאר יעדן, און עס וועט אונז ברענגען א ווייטע שטרעקע אין די ריכטונג פון אונזער ציהל פון האבן 30 פראצענט MWBE אנטיילנעמונג. איך טוה אפלאדירן די פארט אויטאריטעט פאר זייערע מידלאזע באמאונגען און ברייטע קאמיוניקאציע שריט וועלכע האבן אונז געהאלפן אנקומען צו דעם עררייכונג.

דער עררייכונג קומט אין א צייט ווען די נייע לופטפעלד זעצט פאר צו מאכן באדייטנדע פארשריט און זעהט א פארמערטע צאל פאסאנזשירן, אריינרעכענענדיג א נייע רעקארד פון טעגליכע פאסאנזשירן זינט די אנהויב פון די פאנדעמיע. אויף די מערב זייט פון די לופטפעלד האט די נייע טערמינאל B – ווערנדיג דעוועלאפט דורך LaGuardia Gateway Partners מיט די דעזיין געבוי פירער Skanska-Walsh – געעפנט איר פיר שטאקיגע, ליכט אנגעפילטע ערייוועלס און דיפארטשור זאל אין 2020. די קומענדיגע טייל פון נייע געיטס וועלן זיך עפענען אין די קומענדיגע וואכן, ברענגענדיג די סך הכל צאל פון נייע געיטס צו 30, זיך אויסשפרייטנדיג איבער צוויי טערמינאל געביידעס פארבינדן מיט די ערייוועלס און דיפארטשור זאל דורך די וועלט'ס ערשטע צוויי פאכיגע פיסגייער 'סקיי' בריקן

אויף די מזרח זייט פון די לופטפעלד, טוט זיך די קאנסטרוקציע אויף די Delta לופט ליניע'ס נייע טערמינאל C ערייוועלס און דיפארטשור זאל שנעל פאראויס רוקן, און עס איז ערווארטעט צו געעפנט ווערן אין פריילינג 2022. די ערשטע נייע געיטס פון די טערמינאל אויף די לופטפעלד'ס ווייטע מזרח זייט האבן זיך געעפנט אין 2019 מיט אן אטעם פארכאפנדע אויסבליק צו די פלאַשינג איינגאס. די 1.3 מיליאן סקווער פיסגע טערמינאל וועט האבן 37 נייע געיטס ווען עס וועט זיין פארענדיגט.

צו פארמערן אנטיילנעמונג דורך MWBE אין די לאגוארדיע לופטפעלד איבערבויאונג פראגראם (LaGuardia Airport Redevelopment Program) – און אין אלגעמיין אין די אגענטור – האט די פארט אויטאריטעט און איר אפיס פון פארשידנארטיגקייט און אריינרעכענונג (Office of Diversity and Inclusion) געשאפן א רייע פון פראגראמען צו העלפן פירמעס ארויפבויען זייערע מעגליכקייטן, צוגרייטנדיג פירמעס צו זיין סוקסעספול מיטן זיך אן עצה גיבן מיט לופטפעלד-פארבינדענע אויפגאבן וועלכע קענען צומאל זיין קאמפליצירט. אן אקעדעמיע פאר פרינציפעלס (הויפט ארכיטעקט) פון ארכיטעקטור און ענדזשענירונג פירמעס, קאנטראקטאר קאָוטשינג פראגראמען וועלכע טרענירן פירמעס צו אפלייען פאר פארט אויטאריטעט קאנטראקטן און קאנסטרוקציע מענטארינג פראגראמען וועלכע רעקרוטירן, טרענירן און מענטארן MWBE פירמעס צו זיך אנגעבן פאר גרויסע פובליק קאנסטרוקציע פראיעקטן האט געספאנסארט הונדערטע סעמינארן, וועבינארן און פארומס צו העלפן פירמעס ווערן סערטיפייט אלץ MWBE און צו בויען זייערע פעהיגקייטן וועלכע פעהלן זיך אויס צו קענען זיין סוקסעספול אין דעם פעלד.

פאר די קאנסטרוקציע פון א גענצליך נייע LGA איז זיך אונטערגענומען געווארן צו מיטטיילן די עקאנאמישע געלעגנהייטן מיט די ארומיגע קאמיוניטי פון די אנהויב, אין צוזאמענארבעט מיט די הילף פון רעספעקטירטע ארטיגע ארגאניזאציעס. זינט 2019, דורך די באמאונגען פון די לאגוארדיע קארייערע צענטער (LaGuardia Career Center) – א שותפות צווישן די Council for Airport Neighborhood Housing Services of Opportunity, Elmcors Youth & Adult Activities און Queens – האבן 600 מענטשן באקומען נייע דזשאבס ביי די לופטפעלד, כמעט צוויי דריטל פון זיי פון קווינס. אין 2021 אליין האבן 225 מענטשן באקומען דזשאבס ביים לופטפעלד, מער פון 60% פון זיי פון קווינס.

פארט אויטאריטעט עקזעקיוטיוו דירעקטאר ריק קאטאן האט געזאגט, "צוזאמען מיט אונזערע פרייוואטע שותפים, ברענגען מיר א גענצליך נייע לאגוארדיע, אריינרעכענענדיג א מידלאזע קאנצעטרירונג צו פארזיכערן קאנטראקטן מיט ביזנעסער אין אייגנטום פון מינאריטעטן און פרויען און מיט ביזנעסער פון לאקאלע קאמיוניטיס. עס דעמאנסטרירט אז מיר זענען איבערגעגעבן צו ברענגען

רעזולטאטן און נישט סתם צוזאגן ווען עס קומט צו אונזער MWBE אגענדע. און אונזער איבערגעגעבנקייט צו די ארטיגע קאמיוניטיס איז געווען פונקט אזוי שטארק. איך בין שטאלץ צו זאגן אז די באמיונגען פון אונזערע שותפים, Delta, LaGuardia Gateway Partners און מיר געמאכט כמעט 800 מיליאן דאלאר אין קאנטראקטן מיט לאקאלע קווינס ביזנעסער."

פארט אויטאריטעט טשעירמאן קעווין אטול האט געזאגט, "היינט איז נאך א רעקארד-ברעכנדע טאג פאר א גענצליך נייע לאגווארדיע לופטפעלד וואס האט שוין צוגעזעהן א היבשע צאל פון מערקווירדיגע עררייכונגען. די היינטיגע עררייכונג שפיגלט אפ די פארט אויטאריטעט'ס אנטשלאסענע איבערגעגעבנקייט צו שאפן MWBE געלעגנהייטן דורך אונזערע אלע אפטיילונגען. עס איז א שטאלצע טאג נישט נאר פאר אונזער אגענטור, נאר אויך פאר אונזערע לופטפעלד שותפים און די לאקאלע קאמיוניטיס און ביזנעסער וועלכע שפילן אזא וויכטיגע ראלע אין די אנגייענדע לאגווארדיגע ערפאלגרייכע געשיכטע."

פארט אויטאריטעט צייטווייליגע טשיעף פון פארשידנארטיגקייט און אריינרעכענונג קעראל בענעט האט געזאגט, "מיר זענען גאר שטאלץ פון די עררייכונג וואס דעמאנסטרירט אונזער שטאנדהאפטגע איבערגעגעבנקייט און כוונה צו ברענגען רעזולטאטן צוזאמען מיט אונזערע שותפים צו צושטעלן מיינונגספולע קאנטראקט געלעגנהייטן פאר ביזנעסער אין אייגנטום פון אונזערע מינאריטעטן און פרויען. עס איז אן איבערגעגעבנקייט וואס טרייבט פאראויס אונזערע געמיינזאמע באמיונגען צו אפהאלטן פארזאמלונגען זיך צו פארבינדען מיט ביזנעסער, ספעציעל צוגעפאסטע טרענירונג פראגראמען און געלעגנהייטן צו בויען פעהיגקייטן צו זיכער מאכן די סוקסעס פון די ביזנעסער אין אייגנטום פון אונזערע מינאריטעטן און פרויען."

אסעמבלי מיטגליד דזשעפריאל אַוברי האט געזאגט, "די לאגווארדיע לופטפעלד איבערבויאונג פראגראם'ס היסטארישע עררייכונג מיט MWBE אנטוויילנעמונג שפיגלט אפ די הצלחה פון פילע יארן פון ארבעט צו זיכער מאכן אז די קאמיוניטי וואס איז די מערסטע באטראפן געווארן פון די לופטפעלד זאל האבן די מערסטע געלעגנהייטן ביי די לופטפעלד. די צאל פון אויפגענומענע לאקאלע ארבייטער ביי די לופטפעלד איז כמעט אזוי שטוינענד ווי די MWBE נומערן. ארויס פון די 600 דזשאבס וועלכע זענען אנגעפילט געווארן ביז יעצט זענען צוויי דריטלעך ארבייטער פון קווינס. אסאך ווערט גערעדט איבער די רעגירונג ווען עס פאלט דורך מיטן מקיים זיין אירע פארפליכטונגען, אבער לאגווארדיע'ס MWBE פראגראם ווייזט אויך אויף אז די רעגירונג קען טוהן זאכן ווי עס דארף צו זיין."

טשיעף עקזעקיוטיוו אפיסער פון LaGuardia Gateway Partners, פרענק סקרעמין, האט געזאגט, "די לאגווארדיע איבערבויאונג איז געווען א היסטארישע אונטערנעמונג אין אזויפיל וועגן, אריינרעכענענדיג די אנטוויילנעמונג פון ביזנעסער אין אייגנטום פון מינאריטעטן און פרויען. מיר זענען אזוי שטאלץ צו זיין טייל פון א פראיעקט וואס ברענגט 2 ביליאן דאלאר אין קאנטראקטן מיט טאלאנטירטע MWBE פירמעס און אזא פראיעקט וואס ברענגט באדייטנדע עקאנאמישע בענעפיטן פאר אונזערע קווינס שכנים. אין צוגאב צו האבנדיג די גרעסטע MWBE אנטוויילנעמונג אין סיי וועלכע ניו יארק סטעיט פובליק-פריוואטע בשותפות'יגע פראיעקט, זענען מיר איבערגענומען מיט פרייד אז איינע פון אונזערע אינוועסטירער, JLC Infrastructure, איז אויך די ערשטע סערטיפייד פירמע אין אייגנטום פון מינאריטעט צו האלטן אן עקוויטי אינוועסטירונג אין א ניו יארק סטעיט P3 פראיעקט."

פרעזידענט און CEO פון Skanska USA, ריטשארד קענעדי, האט געזאגט, "Skanska Walsh (Joint Venture (SWJV) איז דאנקבאר צו האבן געשפילט א באדייטנדע ראלע אין קאמיוניקאציע, טרענירונג באמיונגען און מיטן אוועקשטעלן א רעקארד פאר קאנטראקטן געמאכט מיט ביזנעסער אין אייגנטום פון מינאריטעטן און פרויען דורכאויס די קאנסטרוקציע פון די נייע לאגווארדיע לופטפעלד. די פעהיגקייטן, ערפארונג און קוואליפיקאציעס וואס די MWBE'ס און לאקאלע ביזנעסער וועלן באקומען

פון די LGA פראיעקט וועט זיי ווייטער באגלייטן פאר צוקונפטיגע געלעגנהייטן מיט קריטישע אינפראסטראקטור פראיעקטן, און עס וועט דינען די קאנסטרוקציע אינדוסטריע פאר פילע יארן אין די צוקונפט.

Delta's מענדזשינג דירעקטאר פון זייער ניו יארק קארפארעטי ריעל עסטעיט, רייען מארזולאו, האט געזאגט, "ארבעטן מיט קאמיוניטיס וועם מיר דינען איז א באדייטנדע דעמאנסטראציע פון Delta's הויפט ווירדן ביים ארבעט, און די איבערגעגעבנקייט זעהט זיך אן אין אונזערע גרויסע קאנסטרוקציע פראגראמען. Delta האט שוין געמאכט מער פון 1 ביליאן דאלאר אין קאנטראקטן מיט ביזנעסער אין אייגנטום פון מינאריטעטן און פרויען פאר קריטישע ארבעט אויף אונזער נייע טערמינאל דעוועלאפמענט ביי די לאגוארדיגע לופטפעלד, לייגנדיג אונז אויפן וועג צו איבערשטייגן אונזערע ציהלן פון מאכן 30 פראצענט פון אלע קאנטראקטן מיט MWBE פירמעס און קאנטראקטארס. מיר זענען דאנקבאר פאר אונזערע שטארקע שותפות'ן מיט די פראפעסיאנאלן אין די ניו יארק קאמיוניטי."

פרינציפעל און גרונדער פון RCGA Architects, א פירמע באזירט אין דזשעמעיקע, קווינס, ראבערט געסקין, האט געזאגט, "מיר זענען גאר דאנקבאר פאר די לאגוארדיע איבערבויאונג פראגראם און פאר די פארט אויטאריטעט'ס אפיס פון אריינרעכענונג און פארשידנארטיגקייט פאר די פילע געלעגנהייטן וועלכע האבן זיך געעפנט פאר אונז, זעהענדיג אז אונזער פירמע איז באאויפטראגט געווארן מיט 17 צוגרייטונג און דעמאלישען פראיעקטן און 8 נייע קאנסעשען פראיעקטן ביי לאגוארדיע לופטפעלד. די קאנטראקטן וואס זענען געמאכט געווארן מיט אונז ביי לאגוארדיע, ביי די הויפט טערמינאל, האבן אונז געהאלפן צו האלטן אונזערע ארבייטער אין די פירמע דורכאויס די פאנדעמיע ווען אנדערע געלעגנהייטן זענען געווען שווער צו טרעפן דורכאויס די עקאנאמישע פארשטייטערונג דורכאויס קאוויד."

צו ווערן א סערטיפייד MWBE מיט די פארט אויטאריטעט אדער צו זעהן אייער סערטיפיקאציע סטאטוס, באזוכט ביטע [דא](#). טרעפט רעסאָרסן פאר פירמעס און אינפארמאציע איבער די סערטיפיקאציע פראצעדור [דא](#), און געפונט ביזנעס געלעגנהייטן [דא](#).

איבער די לאגוארדיע איבערבויאונג פראיעקט

אין 2015 איז א ברייטע פלאן צו אויפבויען א גענצליך נייע לאגוארדיע לופטפעלד אויפגעדעקט געווארן מיט די ציהל צו שאפן א ערשט-קלאסיגע, 21'סטע יאר הונדערט פאסאנזשיר ערפארונג אויסגשטאט מיט מאדערנע קליענטן איינריכטונגען, הערליכע ארכיטעקטור, מער רווחות'דיגע געיטס און א פאראייניגטע טערמינאל סיסטעם. די 8 ביליאן דאלארדיגע פראיעקט, צוויי דריטל פון וועלכע איז אויסגעצאלט געווארן דורך פריוואטע פינאנצירונג און עקזיסטירנדע פאסאנזשיר באצאלונגען, האט זיך אנגעהויבן אין 2016.

אין פעברואר 2018, האט זיך די נייע טערמינאל B פארקינג גאראדזש געעפנט מיט איבער 3,000 פארקינג פלעצער און א שטאק געוויידמעט פאר Uber, Lyft און אנדערע טעקסי קאר סערוויסעס. אין דעצעמבער 2018 איז די ערשטע פון די 18 נייע געיטס און די ערשטע נייע טערמינאל געביידע אין טערמינאל B געעפנט געווארן. אין אקטאבער 2019 האט Delta לופטליניע געעפנט איר ערשטע טערמינאל געביידע און זיבן נייע געיטס. אין יוני 2020 איז די נייע ערייוועלס און דיפארטשור זאל אין טערמינאל B געעפנט געווארן. און אין אוגוסט 2020 איז די ערשטע שטאפל פון א צווייטע נייע טערמינאל געביידע אין טערמינאל B אנגעהויבן געווארן מיט די צווייטע שטאפל פלאנירט צו פארענדיגן ווערן אין דעצעמבער 2021. Delta's אין יוני נייע ערייוועלס און דיפארטשור זאל אין טערמינאל C וועט געעפנט ווערן אינמיטן 2022.

די נייע פאראייניגטע לופטפעלד וועלכע שטעלט אהער די 21סטע יאר הונדערט ערפארונג וואס קומט זיך פאר ניו יארקער ווערט געבויט בשעת די געווענטליכע אפעראציעס זעצן פאר אין די עקזיסטירנדע לופטפעלד. אזוי ווי נייע איינריכטונגען ווערן פארענדיגט, ווערן אלטע איינריכטונגען צעווארפן, פארזיכערנדיג אז די לופטפעלד פארלירט קיינמאל נישט פון די מעגליכקייטן צו ארבעטן. די לאגווארדיע לופטפעלד וועט זיין היבש פארענדיגט אין 2022 און וועט זיין אן אוצר פאר וואוקס ווען ניו יארק ערהוילט זיך פון די קאויד-19 פאנדעמיע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)